

ರಾಮಾಷ್ಟೋತ್ತರಶತನಾಮಸ್ತೋತ್ರಮ್

{|| ರಾಮಾಷ್ಟೋತ್ತರಶತನಾಮಸ್ತೋತ್ರಮ್ ||}

|| ಅಥ ಶ್ರೀಮದಾನಂದರಾಮಾಯಣಾಂತರ್ಗತ ಶ್ರೀ

ರಾಮಾಷ್ಟೋತ್ತರಶತನಾಮ ಸ್ತೋತ್ರಮ್ ||

ವಿಷ್ಣುದಾಸ ಉವಾಚ-

ಓಂ ಅಸ್ಯ ಶ್ರೀರಾಮಚಂದ್ರ ನಾಮಾಷ್ಟೋತ್ತರಶತಮನ್ತ್ರಸ್ಯ ಬ್ರಹ್ಮಾ ಋಷಿಃ |

ಅನುಷ್ಠುಪ್ ಭಂಜಃ | ಜಾನಕೀವಲ್ಲಭಃ ಶ್ರೀರಾಮಚಂದ್ರೋ ದೇವತಾ ||

ಓಂ ಬೀಜಮ್ | ನಮಃ ಶಕ್ತಿಃ | ಶ್ರೀರಾಮಚಂದ್ರಃ ಕೀಲಕಮ್ |

ಶ್ರೀರಾಮಚಂದ್ರ ಪ್ರೀತ್ಯರ್ಥೇ ಜಪೇ ವಿನಿಯೋಗಃ ||

ಅಙ್ಗುಲೀನ್ಯಾಸಃ |

ಓಂ ನಮೋ ಭಗವತೇ ರಾಜಾಧಿರಾಜಾಯ ಪರಮಾತ್ಮನೇ ಅಙ್ಗುಷ್ಠಾಭ್ಯಾಂ ನಮಃ |

ಓಂ ನಮೋ ಭಗವತೇ ವಿದ್ಯಾಧಿರಾಜಾಯ ಹಯಗ್ರೀವಾಯ ತರ್ಜನೀಭ್ಯಾಂ ನಮಃ |

ಓಂ ನಮೋ ಭಗವತೇ ಜಾನಕೀವಲ್ಲಭಾಯ ಮಧ್ಯಮಾಭ್ಯಾಂ ನಮಃ |

ಓಂ ನಮೋ ಭಗವತೇ ರಘುನಂದನಾಯಾಮಿತತೇಜಸೇ ಅನಾಮಿಕಾಭ್ಯಾಂ ನಮಃ |

ಓಂ ನಮೋ ಭಗವತೇ ಕ್ಷೀರಾಬ್ಧಿಮಧ್ಯಸ್ಥಾಯ ನಾರಾಯಣಾಯ ಕನಿಷ್ಠಿಕಾಭ್ಯಾಂ ನಮಃ |

ಓಂ ನಮೋ ಭಗವತೇ ಸತ್ಪ್ರಕಾಶಾಯ ರಾಮಾಯ ಕರತಲಕರಪೃಷ್ಠಾಭ್ಯಾಂ ನಮಃ |

ಷಡಂಗನ್ಯಾಸಃ |

ಓಂ ನಮೋ ಭಗವತೇ ರಾಜಾಧಿರಾಜಾಯ ಪರಮಾತ್ಮನೇ ಹೃದಯಾಯ ನಮಃ |

ಓಂ ನಮೋ ಭಗವತೇ ವಿದ್ಯಾಧಿರಾಜಾಯ ಹಯಗ್ರೀವಾಯ ಶಿರಸೇ ಸ್ವಾಹಾ |

ಓಂ ನಮೋ ಭಗವತೇ ಜಾನಕೀವಲ್ಲಭಾಯ ಶಿಖಾಯೈ ವಷಟ್ |

ಓಂ ನಮೋ ಭಗವತೇ ರಘುನಂದನಾಯಾಮಿತತೇಜಸೇ ಕವಚಾಯ ಹುಮ್ |

ಓಂ ನಮೋ ಭಗವತೇ ಕ್ಷೀರಾಬ್ಧಿಮಧ್ಯಸ್ಥಾಯ ನಾರಾಯಣಾಯ ನೇತ್ರತ್ರಯಾಯ ವೌಷಟ್ |
ಓಂ ನಮೋ ಭಗವತೇ ಸತ್ಯ ಕಾಶಾಯ ರಾಮಾಯ ಅಸ್ತ್ರಾಯ ಫಟ್ | ಇತಿ ದಿಗ್ವಿಧಃ ||

ಅಥ ಧ್ಯಾನಮ್ |

ಮನ್ದಾರಾಕೃತಿಪುಣ್ಯಧಾಮವಿಲಸದ್ವಕ್ಷಸ್ಥಲಂ ಕೋಮಲಂ
ಶಾಂತಂ ಕಾಂತಮಹೇಂದ್ರ ನೀಲರುಚಿರಾಭಾಸಂ ಸಹಸ್ರಾನನಮ್ |
ವಂದೇಹಂ ರಘುನಂದನಂ ಸುರಪತಿಂ ಕೋದಣ್ಡದೀಕ್ಷಾಗುರುಂ
ರಾಮಂ ಸರ್ವಜಗತ್ಸುಸೇವಿತಪದಂ ಸೀತಾಮನೋವಲ್ಲಭಮ್ || ೧೬ ||

ಅಥ ಸ್ತೋತ್ರಮ್ |

ಸಹಸ್ರಶೀರ್ಷೇ ವೈ ತುಭ್ಯಂ ಸಹಸ್ರಾಕ್ಷಾಯ ತೇ ನಮಃ |
ನಮಃ ಸಹಸ್ರಹಸ್ತಾಯ ಸಹಸ್ರಚರಣಾಯ ಚ || ೧೭ ||

ನಮೋ ಜೀಮೂತವರ್ಣಾಯ ನಮಸ್ತೇ ವಿಶ್ವತೋಮುಖ |
ಅಚ್ಯುತಾಯ ನಮಸ್ತುಭ್ಯಂ ನಮಸ್ತೇ ಶೇಷಶಾಯಿನೇ || ೧೮ ||

ನಮೋ ಹಿರಣ್ಯಗರ್ಭಾಯ ಪಂಚಭೂತಾತ್ಮನೇ ನಮಃ |
ನಮೋ ಮೂಲಪ್ರಕೃತಯೇ ದೇವಾನಾಂ ಹಿತಕಾರಿಣೇ || ೧೯ ||

ನಮಸ್ತೇ ಸರ್ವಲೋಕೇಶ ಸರ್ವದುಃಖನಿಷಾದನ |
ಶಿಷ್ಟಚಕ್ರಗದಾಪದ್ಮಜಟಾಮುಕುಟಧಾರಿಣೇ || ೨೦ ||

ನಮೋ ಗರ್ಭಾಯ ತತ್ತ್ವಾಯ ಜ್ಯೋತಿಷಾಂ ಜ್ಯೋತಿಷೇ ನಮಃ |
ಓಂ ನಮೋ ವಾಸುದೇವಾಯ ನಮೋ ದಶರಥಾತ್ಮಜ || ೨೧ ||

ನಮೋ ನಮಸ್ತೇ ರಾಜೇಂದ್ರ ಸರ್ವಸಮ್ಪತ್ತಿದಾಯ ಚ |

ನಮಃ ಕಾರುಣ್ಯರೂಪಾಯ ಕೈಕೇಯೀಪ್ರಿಯಕಾರಿಣೀ || ೨೨ ||

ನಮೋ ದಂತಾಯ ಶಾಂತಾಯ ವಿಶ್ವಾಮಿತ್ರಪ್ರಿಯಾಯ ತೇ |
ಯಜ್ಞೇಶಾಯ ನಮಸ್ತುಭ್ಯಂ ನಮಸ್ತೇ ಕೃತುಪಾಲಕ || ೨೩ ||

ನಮೋ ನಮಃ ಕೇಶವಾಯ ನಮೋ ನಾಥಾಯ ಶರ್ಙ್ಗೇಣೀ |
ನಮಸ್ತೇ ರಾಮಚಂದ್ರಾಯ ನಮೋ ನಾರಾಯಣಾಯ ಚ || ೨೪ ||

ನಮಸ್ತೇ ರಾಮಚಂದ್ರಾಯ ಮಾಧವಾಯ ನಮೋ ನಮಃ |
ಗೋವಿಂದಾಯ ನಮಸ್ತುಭ್ಯಂ ನಮಸ್ತೇ ಪರಮಾತ್ಮನೇ || ೨೫ ||

ನಮಸ್ತೇ ವಿಷ್ಣುರೂಪಾಯ ರಘುನಾಥಾಯ ತೇ ನಮಃ |
ನಮಸ್ತೇನಾಥನಾಥಾಯ ನಮಸ್ತೇ ಮಧುಸೂದನ || ೨೬ ||

ತ್ರಿವಿಕ್ರಮ ನಮಸ್ತೇಸ್ತು ಸೀತಾಯಾಃ ಪತಯೇ ನಮಃ |
ವಾಮನಾಯ ನಮಸ್ತುಭ್ಯಂ ನಮಸ್ತೇ ರಾಘವಾಯ ಚ || ೨೭ ||

ನಮೋ ನಮಃ ಶ್ರೀಧರಾಯ ಜಾನಕೀವಲ್ಲಭಾಯ ಚ |
ನಮಸ್ತೇಸ್ತು ಹೃಷೀಕೇಶ ಕನ್ದರ್ಪಾಯ ನಮೋ ನಮಃ || ೨೮ ||

ನಮಸ್ತೇ ಪದ್ಮನಾಭಾಯ ಕೌಸಲ್ಯಾಹರ್ಷಕಾರಿಣೀ |
ನಮೋ ರಾಜೀವನೇತ್ರಾಯ ನಮಸ್ತೇ ಲಕ್ಷ್ಮಣಾಗ್ರಜ || ೨೯ ||

ನಮೋ ನಮಸ್ತೇ ಕಾಕುತ್ಸ್ಥ ನಮೋ ದಾಮೋದರಾಯ ಚ |
ವಿಭೀಷಣಪರಿತ್ರಾತನಮಃ ಸಂಕರ್ಷಣಾಯ ಚ || ೩೦ ||

ವಾಸುದೇವ ನಮಸ್ತೇಽಸ್ತು ನಮಸ್ತೇ ಶಙ್ಕರಪ್ರಿಯ ।
ಪ್ರದ್ಯುಮ್ನಾಯ ನಮಸ್ತುಭ್ಯಮನಿರುದ್ಧಾಯ ತೇ ನಮಃ ॥ ೩೧ ॥

ಸದಸದ್ಭಕ್ತಿರೂಪಾಯ ನಮಸ್ತೇ ಪುರುಷೋತ್ತಮ ।
ಅಧೋಕ್ಷಜ ನಮಸ್ತೇಽಸ್ತು ಸಪ್ತತಾಲಹರಾಯ ಚ ॥ ೩೨ ॥

ಖರದೂಷಣಸಮ್ಪರ್ತೇ ಶ್ರೀನೃಸಿಮ್ಹಾಯ ತೇ ನಮಃ ।
ಅಚ್ಯುತಾಯ ನಮಸ್ತುಭ್ಯಂ ನಮಸ್ತೇ ಸೇತುಬಂಧಕ ॥ ೩೩ ॥

ಜನಾರ್ದನ ನಮಸ್ತೇಽಸ್ತು ನಮೋ ಹನುಮದಾಶ್ರಯ ।
ಉಪೇಂದ್ರ ಚಂದ್ರ ವನ್ದ್ಯಾಯ ಮಾರೀಚಮಥನಾಯ ಚ ॥ ೩೪ ॥

ನಮೋ ಬಾಲಿಪ್ರಹರಣ ನಮಃ ಸುಗ್ರೀವರಾಜ್ಯದ ।
ಜಾಮದಗ್ನ್ಯಮಹಾದರ್ಪಹರಾಯ ಹರಯೇ ನಮಃ ॥ ೩೫ ॥

ನಮೋ ನಮಸ್ತೇ ಕೃಷ್ಣಾಯ ನಮಸ್ತೇ ಭರತಾಗ್ರಜ ।
ನಮಸ್ತೇ ಪಿತೃಭಕ್ತಾಯ ನಮಃ ಶತ್ರುಘ್ನಪೂರ್ವಜ ॥ ೩೬ ॥

ಅಯೋಧ್ಯಾಧಿಪತೇ ತುಭ್ಯಂ ನಮಃ ಶತ್ರುಘ್ನಸೇವಿತ ।
ನಮೋ ನಿತ್ಯಾಯ ಸತ್ಯಾಯ ಬುದ್ಧ್ಯಾ ದಿಜ್ಞಾ ನರೂಪಿಣೇ ॥ ೩೭ ॥

ಅದ್ವೈತಬ್ರಹ್ಮರೂಪಾಯ ಜ್ಞಾನಗಮ್ಯಾಯ ತೇ ನಮಃ ।
ನಮಃ ಪೂರ್ಣಾಯ ರಮ್ಯಾಯ ಮಾಧವಾಯ ಚಿದಾತ್ಮನೇ ॥ ೩೮ ॥

ಅಯೋಧ್ಯೇಶಾಯ ಶ್ರೇಷ್ಠಾಯ ಚಿನ್ಮಾತ್ರಾಯ ಪರಾತ್ಮನೇ ।
ನಮೋಽಹಲೋದ್ಧಾರಣಾಯ ನಮಸ್ತೇ ಚಾಪಭಿಜ್ಞನೇ ॥ ೩೯ ॥

ಸೀತಾರಾಮಾಯ ಸೇವ್ಯಾಯ ಸ್ತುತ್ಯಾಯ ಪರಮೇಷ್ಟಿನೇ ।
ನಮಸ್ತೇ ಬಾಣಹಸ್ತಾಯ ನಮಃ ಕೋದಣ್ಡಧಾರಿಣೇ ॥ ೪೦ ॥

ನಮಃ ಕಬಂಧಹಸ್ತ್ರೇ ಚ ವಾಲಿಹಸ್ತ್ರೇ ನಮೋಽಸ್ತು ತೇ ।
ನಮಸ್ತೇಽಸ್ತು ದಶಗ್ರೀವಪ್ರಾಣಸಮ್ವಾರಕಾರಿಣೇ ॥ ೪೧ ॥ ೧೦೮

ಅಷ್ಟೋತ್ತರಶತಂ ನಾಮ್ನಾಂ ರಮಚಂದ್ರಸ್ಯ ಪಾವನಮ್
ಏತತ್ಪ್ರೋಕ್ತಂ ಮಯಾ ಶ್ರೇಷ್ಠ ಸರ್ವಪಾತಕನಾಶನಮ್ ॥ ೪೨ ॥

ಪ್ರಚರಿಷ್ಯತಿ ತಲ್ಲೋಕೇ ಪ್ರಾಣ್ಯದೃಷ್ಟವಶಾದ್ವಿಜ ।
ತಸ್ಯ ಕೀರ್ತನಮಾತ್ರೇಣ ಜನಾ ಯಾಸ್ಯಂತಿ ಸದ್ಗತಿಮ್ ॥ ೪೩ ॥

ತಾವದ್ವಿಜೃಂಭತೇ ಪಾಪಂ ಬ್ರಹ್ಮಹತ್ಯಾಪುರಃಸರಮ್ ।
ಯಾವನ್ನಾಮಾಷ್ಟಕಶತಂ ಪುರುಷೋ ನ ಹಿ ಕೀರ್ತಯೇತ್ ॥ ೪೪ ॥

ತಾವತ್ಕಲೇರ್ಮಹೋತ್ಸಾಹೋ ನಿಃಶಂಕಂ ಸಮ್ಪ್ರವರ್ತತೇ ।
ಯಾವಚ್ಛ್ರೀರಾಮಚಂದ್ರಸ್ಯ ಶತನಾಮ್ನಾಂ ನ ಕೀರ್ತನಮ್ ॥ ೪೫ ॥

ತಾವತ್ಸ್ವರೂಪಂ ರಾಮಸ್ಯ ದುರ್ಬೋಧಂ ಪ್ರಾಣಿನಾಂ ಸ್ಫುಟಮ್ ।
ಯಾವನ್ನ ನಿಷ್ಠಯಾ ರಾಮನಾಮಮಾಹಾತ್ಮ್ಯಮುತ್ತಮಮ್ ॥ ೪೬ ॥

ಕೀರ್ತಿತಂ ಪಠಿತಂ ಚಿತ್ತೇ ಧೃತಂ ಸಂಸ್ಕಾರಿತಂ ಮುದಾ ।
ಅನ್ಯತಃ ಶೃಣುಯಾನ್ಮರ್ತ್ಯಃ ಸೋಽಪಿ ಮುಚ್ಯೇತ ಪಾತಕಾತ್ ॥ ೪೭ ॥

ಬ್ರಹ್ಮಹತ್ಯಾದಿಪಾಪಾನಾಂ ನಿಷ್ಕೃತಿಂ ಯದಿ ವಾಙ್ಮತಿ ।
ರಾಮಸ್ತೋತ್ರಂ ಮಾಸಮೇಕಂ ಪಠಿತ್ವಾ ಮುಚ್ಯತೇ ನರಃ ॥ ೪೮ ॥

ದುಷ್ಟತಿಗ್ರಹದುರ್ಭೋಜ್ಯದುರಾಲಾಪಾದಿಸಮ್ಭವಮ್ |
ಪಾಪಂ ಸಕೃತ್ಕೀರ್ತನೇನ ರಾಮಸ್ತೋತ್ರಂ ವಿನಾಶಯೇತ್ || ೫೦ ||

ಶ್ರುತಿಸ್ಮೃತಿಪುರಾಣೇತಿಹಾಸಾಗಮಶತಾನಿ ಚ |
ಅರ್ಹಂತಿ ನಾಲ್ಪಾಂ ಶ್ರೀರಾಮನಾಮಕೀರ್ತಿಕಲಾಮಪಿ || ೫೧ ||

ಅಷ್ಟೋತ್ತರಶತಂ ನಾಮ್ನಾಂ ಸೀತಾರಾಮಸ್ಯ ಪಾವನಮ್ |
ಅಸ್ಯ ಸಂಪ್ರೀತನಾದೇವ ಸರ್ವಾನ್ ಕಾಮಾನ್ ಲಭೇನ್ನರಃ || ೫೨ ||

ಪುತ್ರಾರ್ಥಿ ಲಭತೇ ಪುತ್ರಾನ್ ಧನಾರ್ಥಿ ಧನಮಾಪ್ನುಯಾತ್ |
ಸ್ತ್ರಿಯಂ ಪ್ರಾಪ್ನೋತಿ ಪತ್ನ್ಯಾರ್ಥಿ ಸ್ತೋತ್ರಪಾರಶ್ರವಾದಿನಾ || ೫೩ ||

ಕುಮ್ಭೋದರೇಣ ಮುನಿನಾ ಯೇನ ಸ್ತೋತ್ರೇಣ ರಾಘವಃ |
ಸ್ತುತಃ ಪೂರ್ವಂ ಯಜ್ಞವಾಟೇ ತದೇತತ್ತ್ವಾಂ ಮಯೋದಿತಮ್ || ೫೪ ||

ಇತಿ ಶ್ರೀಶತಕೋಟಿರಾಮಚರಿತಾಂತರ್ಗತೇ ಶ್ರೀಮದಾನಂದರಾಮಾಯಣೇ ವಾಲ್ಮೀಕೀಯೇ
ಯಾತ್ರಾಕಾಣ್ಡೇ ಶ್ರೀರಾಮನಾಮಾಷ್ಟೋತ್ತರಶತನಾಮಸ್ತೋತ್ರಂ ನಾಮ ಪಂಚಮಃ ಸರ್ಗಃ ||

Encoded and proofread by

Antaratma antaratma at Safe-mail.net

PSA Easwaran psaeaswaran at gmail

Please send corrections to sanskrit@cheerful.com

Last updated ತ್ಥoday

Rama Ashtottara Shatanama Stotram (From Ananda Ramayana) Lyrics in Kannada PDF

% File name : raama108stAnanda.itx

% Category : aShTottaraShatanAma

% Location : doc_raama

% Author : Valmiki

% Language : Sanskrit

% Subject : Hinduism/religion/traditional

% Transliterated by : Antaratma antaratma at Safe-mail.net , psaeaswaran at gmail

% Proofread by : Antaratma antaratma at Safe-mail.net , psaeaswaran at gmail

% Description-comments : from Anandaramayana

% Latest update : July 4, 2006, August 24, 2014

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website